

मध्यनेपाल नगरपालिका

भोर्लेटार, लमजुङ

नगर कार्यपालिकाको बैठकका प्रस्ताव तथा निर्णयहरू:

(बैठक संख्या: ०१/२०८१-०८२, मिति: २०८१।०४।१०)

१. विगतका बैठकको समिक्षा सम्बन्धमा: यसभन्दा अघि मिति २०८१/०३/१९ मा बसेको कार्यपालिका बैठकका निर्णयहरूको कार्यान्वयन सम्बन्धमा समीक्षा गरियो।
२. सेवा करार सम्बन्धमा: मध्यनेपाल नगरपालिका वडा नं. ६ र ९ स्थित भोर्लेटार बाङ्ग्रेबेशी सडकमा नाला सफाई तथा सडक मर्मतका लागि वडा नं. ९ को कार्यालयबाट माग भएबमोजिम २ (दुई) जना सडक सफाई तथा मर्मतकर्ता करारमा नियुक्त गरी २ (दुई) महिनासम्म काममा लगाउने।
३. नदिजन्य पदार्थको प्रारम्भिक वातावरणीय परीक्षण (IEE) सम्बन्धमा: मध्यनेपाल नगरपालिकामा रहेका नदि किनार तथा घाटहरूबाट नदीजन्य पदार्थ उत्खनन् तथा संकलन गरी ठेक्का प्रक्रियाबाट विक्री वितरण गर्ने प्रयोजनका लागि प्रारम्भिक वातावरणीय परीक्षण (Initial Environmental Examination- IEE) गर्नुपर्ने भएकोले तपसिल बमोजिमका दुई वटा प्याकेज निर्माण गरी तिनिहरूको छुट्टा छुट्टैरूपमा प्रारम्भिक वातावरणीय परीक्षण (Initial Environmental Examination-IEE) गर्ने।

खण्ड - १ (मादी नदी अन्तर्गतका घाटहरू)

- १.१ रामबजार सिशौघारी खण्ड
- १.२ भुलभुले खण्ड
- १.३ पराजुलीबेसी लामाखेत खण्ड
- १.४ बाउदी दोभान खण्ड
- १.५ शिसा खोला घाट खण्ड
- १.६ रिस्ती दोभान खण्ड

खण्ड - २ (मिदिम खोला, रिस्ती खोला र खहरेखोला अन्तर्गतका घाटहरू)

मिदिमखोला अन्तर्गत

- २.१ झोलुङ्गेपुल मादीदोभान खण्ड

*[Handwritten signature]*

*[Handwritten signature]*

२.२ झोलुङ्गेपुल देउराली खोला दोभान खण्ड

२.३ देउराली खोला दोभान नाल्मा फेदी खण्ड

रिस्ती खोला अन्तर्गत

२.४ चर्दी दोभान ब्यास मार्ग खण्ड

२.५ समिफेद चर्दीदोभान खण्ड

खहरे खोला अन्तर्गत

२.६ जिताटार कुलाको मुहान बाट खहरेदोभान सम्मको खण्ड

४. सिंचाई मर्मत सम्बन्धमा: मध्यनेपाल नगरपालिका वडा नं. ८ अन्तर्गत रुदीखोलामा आएको बाढीका कारण मजुवा खोला सिंचाई उपभोक्ता समितिले प्रयोग गर्दै आएको नहरमा क्षति पुगी सिंचाई कार्यमा अवरोध पुगेकोले सोको मर्मत सम्भारका लागि विपद् व्यवस्थापन कोषबाट रु. ५०,०००।-बाँडफाँट गरी कार्य गर्ने।
५. दररेट स्वीकृति सम्बन्धमा: चालु आ.व. २०८१/०८२ का लागि जिल्ला दररेट निर्धारण समितिबाट स्वीकृत लमजुङ जिल्लाको ज्यालादर तथा निर्माण सामग्रीको, स्वीकृत जिल्ला दररेटलाई यस नगरपालिकाको हकमा समेत यथावत रूपमा लागू गर्न उपयुक्त देखिएकोले स्थानीय सरकार सञ्चालन ऐन, २०७४ को दफा १३ बमोजिम उक्त जिल्ला दररेट अनुमोदन गरी लागू गर्ने निर्णय गरियो।
४. फोहोरमैला व्यवस्थापन सम्बन्धमा: मध्यनेपाल नगरपालिकाका मुख्य वजारी क्षेत्रबाट निकासी हुने फोहोरमैला व्यवस्थापनका लागि नगरपालिकाको विभिन्न भेगमा पर्ने वडाहरूको क्षेत्र छुट्ट्याई कार्यालयबाट स्वीकृत लागत अनुमान बमोजिम खुला प्रतिस्पर्धाको आधारमा दर्तावाला फर्मसँग प्रस्ताव माग गरी न्यूनतम दररेटको प्रस्ताव स्वीकृत गरी नियमानुसार ठेक्का प्रकृया शुरु गर्न कार्यालयलाई निर्देशन दिने निर्णय गरियो।
५. जिन्सी निरिक्षण सम्बन्धमा: यस कार्यालय अन्तर्गत विभिन्न शाखा तथा वडा कार्यालयहरूमा रहेका सवारी साधन लगायतका जिन्सी मालसामानहरूको नियमानुसार निरिक्षण गरी यथाशिघ्र जिन्सी निरिक्षण प्रतिवेदन पेश गर्न कार्यालयलाई निर्देशन दिने निर्णय गरियो।
६. अधिकार प्रत्यायोजन सम्बन्धमा: स्थानीय सेवा (गठन तथा सञ्चालन) ऐन, २०७९ को दफा १६ को उपदफा (१) बमोजिम अधिकृत तहको पदमा कार्यपालिकाले नियुक्ति गर्ने व्यवस्था रहेकोमा सोही ऐनको






दफा १२९ बमोजिम उक्त अधिकार प्रमुख प्रशासकीय अधिकृतलाई प्रत्यायोजन गर्ने र यस अघि गरिएको नियुक्तिको निर्णय समेत अनुमोदन गर्ने।

७. नागरिक वडापत्र सम्बन्धमा: सुशासन (व्यवस्थापन तथा सञ्चालन) ऐन, २०६४ को दफा २५ बमोजिम यस नगरपालिकाको कार्यालयवाट प्रदान गरिने सबै किसिमका सेवाको विवरण, सेवा प्राप्त गर्न आवश्यक पर्ने कागजात, लाग्ने समय र सेवाशुल्कको विषयमा सेवाग्राहीहरूलाई जानकारी दिने उद्देश्यले अघावधिक गरी तयार गरिएको नागरिक वडापत्र स्वीकृत गरी नवनिर्मित कार्यालय भवन परिसरमा सबैले देख्ने स्थानमा टाँस गर्ने।

स्थानीय सरकार संचालन ऐन, २०७४ को दफा ८४ को उपदफा २ (ज) तथा मध्यनेपाल नगर कार्यपालिकाको निर्णय वा आदेश र अधिकार पत्रको प्रमाणिकरण कार्यविधि, २०७४ को नियम ५ को उप नियम (१) बमोजिम प्रमाणित गरिएको।

  
चण्डिका पौडेल  
प्रमुख प्रशासकीय अधिकृत

निर्णय प्रमाणीत गर्ने

  
रमेश कुमार पाण्डे  
नगर प्रमुख

मिति: २०८१/०४/१०

मध्यनेपाल नगरपालिका


भोर्लेटार, लमजुङ

नगर कार्यपालिकाको बैठकका प्रस्ताव तथा निर्णयहरू:

(बैठक संख्या: ०२/२०८१-०८२, मिति: २०८१/०४/२४)

१. विगतका बैठकको समिक्षा सम्बन्धमा: मिति २०८१/०४/१० मा बसेको चालु आ.व. २०८१/०८२ को पहिलो कार्यपालिका बैठकका निर्णयहरूको कार्यान्वयन सम्बन्धमा व्यापक छलफल तथा समीक्षा गरियो।
२. पदपूर्ति सम्बन्धमा: मध्यनेपाल नगरपालिका वडा नं. १० मा ज्यालादारीमा कम्प्युटर अपरेटर पदमा कार्यरत श्री सुरेन्द्र गुरुङ्गले आफ्नो व्यक्तिगत कारण जनाई पदबाट राजीनामा दिनु भएको एवं उक्त वडामा प्रशासनिक कार्य गर्ने वडा सचिव कर्मचारीको समेत अभाव भएकोले सहायक कम्प्युटर अपरेटर पद (सहायकस्तर चौथो तह) मा सेवा करारमा कर्मचारी नियुक्त गरी कामकाज गराउने।
३. कर्मचारीहरूको कार्य विवरण तथा कार्यसम्पादन संज्ञौता सम्बन्धमा: नगर कार्यपालिकाको कार्यालय र अन्तर्गत कार्यरत सम्पूर्ण कर्मचारीहरूलाई सेवा, समूह, पद, तह तथा योग्यता क्षमता अनुसार कार्यविवरण तोकि स्वीकृत कार्यविवरण अनुसारको कार्य गर्न स्थानीय सरकार सञ्चालन ऐन, २०७४ को दफा १०२ बमोजिम नगर प्रमुख र प्रमुख प्रशासकीय अधिकृत बीच, प्रमुख प्रशासकीय अधिकृत र शाखा प्रमुख बीच तथा शाखा प्रमुख र शाखाका अन्य कर्मचारीहरू बीच कार्यसम्पादन संज्ञौता गरी तोकिएका कार्यहरू नतिजामूलक तवरबाट सम्पादन गर्ने।
४. खेलकुद कार्यक्रमको लागि आर्थिक सहायता सम्बन्धमा: धुलपुरे युवा क्लव लमजुङको आयोजनामा हरितालिका तिज पर्वको अवसरमा मिति २०८१/०५/२१ देखि २८ गते सम्म मध्यनेपाल नगरपालिका वडा नं. ६ भोर्लेटार स्थित ईशानेश्वर क्याम्पस चौरमा आयोजना गर्न लागेको खुल्ला सेभेन ए साईड फुटवल प्रतियोगिताको सहयोगका लागि नगर प्रमुख खेलकुद कार्यक्रम शिर्षकमा विनियोजित रकम रु. २४ लाख मध्येबाट रु. १ लाख ५० हजार विनियोजन गरी कार्यक्रम सम्पन्न प्रतिवेदनका आधारमा उक्त रकम भूक्तानी गर्ने।

स्थानीय सरकार संचालन ऐन, २०७४ को दफा ८४ को उपदफा २ (ज) तथा मध्यनेपाल नगर कार्यपालिकाको निर्णय वा आदेश र अधिकार पत्रको प्रमाणिकरण कार्यविधि, २०७४ को नियम ५ को उप नियम (१) बमोजिम प्रमाणित गरिएको।

  
चण्डिका पौडेल  
प्रमुख प्रशासकीय अधिकृत

निर्णय प्रमाणीत गर्ने

  
रमेश कुमार पाण्डे  
नगर प्रमुख

मिति: २०८१/०४/२४